

பினிபற்றுவோருக்கு

முனிறு சட்டங்கள்

[எபிரேயர் 13:7, 17, 24அ]

மூப்பர் நியமன ஆராதனையில் நியமனத்துக்கு முன் ஒரு பிரசங்கம் செய்ய எதுவான நேரம் இல்லை, ஆகிலும் நான் நடத்திய நியமன ஆராதனை ஒரு குறுகிய நேர பிரசங்கத்திற்கு நேரம் ஒதுக்குவதுண்டு. புதிய மூப்பர்களை நியமனம் செய்வதோடு சம்பந்தமிட்ட ஒரு பிரசங்கம் நான் பயன்படுத்தியது இதோ.

அநேக மாதங்களாக, நாம் மூப்பர்களின் கடமைகளைப் பற்றி கற்றுக் கொண்டுள்ளோம். இன்று ஒவ்வொரு சபை அங்கத்தினரும் மூப்பர்களுக்கு ஆற்றும் கடமையைக் குறித்து சில வார்த்தைகளைக் காண்போம். மூப்பர்களுக்கும் அங்கத்தினர்களுக்கும் இடையேயான உறவுமுறை குறித்து கவனம் செலுத்த விரும்புகிறேன். தங்களை நடத்துபவர்களைப் பின்பற்ற விரும்பாத பட்சத்தில் தலைமைத்துவம் இருக்க இயலாது. இந்தப் பாடத்தை நான் “பின்பற்றுவோருக்கு முன்று சட்டங்கள்” என்று அழைக்கிறேன்.

என்னுடைய கருத்து விளக்க வசனப்பகுதி எபிரேயர் 13. எபிரேயர் புத்தகம் அநேகமாக உள்ளூர் சபையிலேயே இருந்த ஒரு கூட்ட மக்களுக்கு எழுதப்பட்டிருக்கலாம். இந்த கூட்ட மக்கள் ஒரு காலத்தில் விசுவாசமுள்ள கிறிஸ்தவர்களாக இருந்து பிறகு விழுந்து போனவர்கள். இனியும் அவர்கள் அராதனைகளில் வருகை தரவில்லை (காணக எபிரேயர் 10:24, 25), அவர்கள் தேவனுடைய நியமனம் பெற்ற வழி நடத்துனர்களுக்கு மிகக் குறைவான மரியாதையையே கொண்டிருந்தனர். அதன் விளைவாக, மூப்பர்களுக்கு அவர்கள் செலுத்த வேண்டிய மரியாதையை முன்று விசேஷித்த அறிவுரைகளை இந்த கடைசி அதிகாரம் தனக்குள் கொண்டுள்ளது. முன்று அறிவுரைகளும் நாம் எப்படி நம்முடைய மூப்பர்களை நடத்த வேண்டும் என நம் ஒவ்வொருக்கும் பேசுகிறது.

சட்டம் 1: மூப்பர்களை பாராட்டுகிற

சுபாவத்தோடு நினைத்துப்பாருங்கள் (13:7)

எழுத்தாளர் கடந்த கால தலைவர்களைக் குறித்துப் பேசினார்: “தேவ வசனத்தை உங்களுக்குப் போதித்து உங்களை நடத்தினவர்களை நீங்கள் நினைத்து, அவர்களுடைய நடக்கையின் முடிவை நன்றாய்ச் சிந்தித்து, அவர்களுடைய விசுவாசத்தைப் பின்பற்றுங்கள்” (வசனம் 7). மூப்பர்களுக்கு அப்பால் சில்லர் மனதில் வைத்து எழுத்தாளர் எழுதியிருக்கலாம், ஆனால் இதில்

உள்ள வார்த்தைகள் நிச்சயமாக மூப்பர்களையும் உள்ளடக்கியே பேசுகிறது.

அதே போல நீங்களும் “தேவ வசனத்தைப் போதித்து, உங்களை நடத்தினவர்களை நினைத்துக் கொள்ளுங்கள்” என்று அறைக்வல் விடுகிறார் (வசனம் 7ஆ). உங்கள் மனதில் காட்சிப்படமாக உலாவவிடுங்கள். ஆவிக்குரிய ரீதியில் உங்கள் வாழ்க்கையை ஆசீர்வதித்தவர்களை மனதில் கொண்டு வாருங்கள்: பெற்றோர், ஆசிரியர்கள், பிரசங்கியார்கள், தேவபக்தியுள்ள அங்கத்தினர்கள் ... விசேஷமாக மூப்பர்கள். அநேக தேவபக்தியுள்ள மூப்பர்கள் எனக்கு உதவி செய்து என்னை ஊக்கப்படுத்தியிருக்கிறார்கள்.

“அவர்களுடைய நடக்கைகளின் முடிவை நன்றாய்ச் சிந்தித்து” என்று எழுத்தாளர் எழுதுகிறார் (வசனம் 7ஆ). “நன்றாய்ச் சிந்தித்து” என்று கிரேக்க மொழியிலிருந்து மொழிபெயர்க்கப்பட்ட வார்த்தை வழக்கமான ஒரு நினைவலையைக் குறிப்பிடில்லை. ஏதோ ஒன்றை கூஸ்மையாக கவனித்து அதை ஜாக்கிரரதையாக சிந்தித்துப் பார்ப்பதை பொருள்படுத்துகிறது.¹ மறுபடியும் சிந்தியுங்கள். கடந்த தலைவர்களைக் குறித்து, உங்களுடைய வாழ்க்கைக்கு அவர்களுடைய வாழ்க்கையின் என்ன நல்ல காரியம் நல்வழிப்படுத்தியது? அவர்கள் வாழ்ந்த வாழ்க்கையை நீங்களும் வாழ பிரயாசப்படுகிறீர்களா? “அவர்களுடைய விசுவாசத்தை நீங்கள் பின்பற்ற வேண்டும்” (வசனம் 7இ) - அவர்களிடம் இருந்த குறைகளையல்ல (நம்மெல்லாரிடத்திலும் குறைகள் உண்டு), ஆனால் அவர்களுடைய விசுவாசத்தைப் பின்பற்றுங்கள்.

சட்டம் 2: மூப்பர்களுக்கு அடங்கி நடக்கிற தன்மையுள்ளவர்களாய் இருங்கள் (13:17)

வசனம் 17ல் எழுத்தாளர் தனது கவனத்தை தற்போதையை தலைவர்களுக்குத் திருப்புகிறார். அவர், “உங்களை நடத்துகிறவர்கள், உங்கள் ஆக்துமாக்களுக்காக உத்திரவாதம் பண்ணுகிறவர்களாய் விழித்திருக்கிறவர்களானபடியால், அவர்கள் துக்கத்தோடே அல்ல, சந்தோஷத்தோடே அதைச் செய்யும்படி, அவர்களுக்குக் கீழ்ப்படிந்து அடங்குங்கள்; அவர்கள் துக்கத்தோடே அப்படிச் செய்தால் அது உங்களுக்குப் பிரயோஜனமாயிருக்க மாட்டாதே” என்று சொன்னார்.

“உங்களை நடத்துகிறவர்களுக்கு கீழ்ப்படிந்து அடங்குங்கள்” என்று நமக்குச் சொல்லப்படுகிறது (வசனம் 17ஆ). ஏன்? ஏனெனில் “அவர்கள் உங்கள் ஆக்துமாக்களுக்காக உத்திரவாதம் பண்ணுகிறவர்களாய் விழித்திருக்கிறவர்களானபடியால்” (வசனம் 17ஆ). தேவனுடைய வசனத்தைப் போதிக்கிற யாருக்கும் இது பொதுவாக நடைமுறைப்படுத்தலாம். தேவபக்தியுள்ள இந்த உபதேசத்தை போதிக்கிறவர்களின் வசனங்களுக்கு அதைக் கேட்கிறவர்கள் கீழ்ப்படிய வேண்டும். மேலும், தேவனுடைய வசனத்தைப் போதிக்கிறவர்கள் ஏதோ ஒரு நாளில் அவர்கள் தங்கள் ஊழியத்தில் எவ்வளவு உண்மையாயிருந்தார்கள் என்பது குறித்து கணக்கு ஒப்புவிக்க வேண்டும். எழுத்தாளர், இந்த வார்த்தைகளை மூப்பர்களை மனதில் வைத்தே எழுதினார் என்பது, என்னுடைய நம்பிக்கை. வசனம் 17ல் “வசனத்துக்கு கீழ்ப்படிந்து அடங்குங்கள்” என்று சொல்லவில்லை, ஆனால் “உங்களை நடத்துகிறவர்களுக்கு கீழ்ப்படிந்து அடங்குங்கள்” என்றே சொல்லுகிறது.

“கீழ்ப்படிதல்” மற்றும் “அடங்குதல்” போன்ற வார்த்தைகள் மூப்பர்கள்

எடுக்கும் எந்த முடிவுக்கும் நம்முடைய ஒப்புதலை அளித்தல் என்று பொருள் அல்ல?² உதாரணமாக, அவர்கள் தேவனுடைய வசனத்துக்கு முரணாக அவர்கள் நம்மை ஏதோவொன்றைச் செய்யச் சொல்வார்களாகில், நாம் மறுப்பு தெரிவிக்க வேண்டும் (காண்க நடபடிகள் 5:29). தீர்வு செய்யப்பட வேண்டிய விஷயமாக இருந்தாலும், மூப்பர்களுடன் நாம் இனங்கி போகாவிட்டால், சரியான தன்மையை நாம் கைக் கொண்டிருக்கும் வரை, நாம் எப்படி உணருகிறோம் என்று அவர்களுடன் கருத்துக்களை பகிர்ந்து கொள்வதில் தவறில்லை. ஞானமுள்ள மேய்ப்பன் தன் ஆடுகளுக்கு செவி சாய்க்கிறான். (அங்கத்தினர்கள் மூப்பர்களை மதிக்க வேண்டும், மூப்பர்கள் அங்கத்தினர்களை மதிக்க வேண்டும்.) எப்படியிருப்பினும், கடைசியாக மூப்பர்களின் தீர்ப்பே இறுதியானது, என்பதை நாம் புரிந்து கொள்ள வேண்டும் - அந்த தீர்வுகளுக்கு தேவனிடத்தில் கணக்கு கொடுக்க வேண்டியவர்கள் அவர்களே. பொதுவாகச் சொன்னால், நாம் மூப்பர்களின் ஆவிக்குரிய தலமைத்துவத்தை ஏற்றுக்கொள்ள வேண்டும். மற்றும் ஆடுகள் அன்பு நிறைந்த தங்களுடைய மேய்ப்பனைப் பின்பற்றிப்போவது போல் அவர்கள் நன்மைகளையே செய்கிறவர்களானதால் நாமும் அவர்களைப் பின்பற்ற வேண்டும்.

தீர்ப்பு மற்றும் கருத்துக்களைச் சார்ந்த காரியங்களில் அங்கத்தினர்கள் கீழ்ப்படிந்து அடங்குவதை மிகமிகக் கடினமான ஒன்றாகவே காணுகிறார்கள் என்பது என் அனுபவத்தில் கண்ட உண்மை. எப்படியிருப்பினும், நீங்கள் அதை நினைத்துப் பார்த்தால், தீர்வு சார்ந்த விஷயங்களில் தங்கள் முடிவைத் தெரிவிப்பது மட்டுமே மூப்பர்களுக்கு கொடுக்கப்பட்ட ஒரேபகுதி. விசுவாச விஷயத்தில் அவர்கள் தாங்களாக எதையும் பிரகடனப் படுத்திவிட முடியாது; தேவன் அதை ஏற்கனவே தமது வசனத்தில் செய்திருக்கிறார். தங்களுடைய கருத்துக்களைத் தெரிவிப்பது என்றாலும் அவர்கள் எடுக்கும் தீர்மானம், வசனத்தின் வரையறைக்குள்ளாக இருக்க வேண்டும். இதில் ஆராதனை ஒழுங்குகளை வரையறுத்தல், ஒரு சபைக் கட்டிடத்தைக் கட்டுதல், ஒரு பிரசங்கியாரை நியமித்தல் அல்லது நீக்குதல், மற்றும் கூடுதல் மூப்பர்களை நியமிக்கிற நடைமுறைகளும் கூட இவைகளுக்கு கட்டுப்பட்டது.

நம்மை நடத்துபவர்களுக்கு நாம் ஏன் நமது கீழ்ப்படிதலோடுகூட மரியாதை செலுத்த வேண்டும்? ஏனெனில் அவர்களுக்கென்று மிக அதிகமான பொறுப்புகள் உள்ளன. நாம் அவர்களுடைய பாரத்தைக் குறைக்க வேண்டுமேயொழிய, அதிகப் பாரத்தை கொடுத்துவிடக் கூடாது. அவர்கள் நம்முடைய ஆக்துமாக்களுக்காக “உத்திரவாதம் பண்ணுகிறவர்களாய்” “விழித்திருக்கிறவர்கள்” (வசனம் 17ஆ).³ “விழித்திருப்பவர்கள்” எனும் பதம் “தூங்காமல் இருக்கிறவர்கள்” என்ற வாரத்தையின் பொருள்.⁴ அங்கத்தினர்களின் பிரச்சனைகளில் அவர்களுக்கு சிறந்த உதவியை அளிக்கும் பொருட்டு அநேக மூப்பர்கள் பல இரவுகள் தாங்காமல் போராடியிருக்கிறார்கள்.

எபிரெய எழுத்தாளர் தமது வாசகர்களுக்கு அறிவுறுத்தி, “அவர்கள் துக்கத்தோடே அல்ல, சந்தோஷத்தோடே அதைச் [உங்கள் ஆக்துமாவுக்காக உத்தரவாதம் பண்ணுவது] செய்யவேண்டும்” (13:17இ). நீங்களும் நானும் மரியாதையும் கீழ்ப்படிதலும் உள்ளவர்களாயிருக்கும்போது, மூப்பர்களின் பணி சந்தோஷமுள்ளதாகிறது. யோவானைப் போல, அவர்களும் சொல்லக் கூடும், “என் [ஆவிக்குரிய] பிள்ளைகள் சுத்தியத்தில் நடக்கிறார்கள் என்று

நான் கேள்விப்படுகிற சந்தோஷத்திலும் அதிகமான சந்தோஷம் எனக்கு இல்லை” (3 யோவான் 4; காண்க 1 தெசலோனிக்கேயர் 2:20). நாம் மரியாதையற்றவர்களாயும் கலகக்காரர்களாயும் இருப்போமாகில், மூப்பர்கள் துக்கம் மிகுந்தவர்களாயிருப்பார்கள். “துக்கம்” என்பது நேரடிப் பொருளில் “வேதனையில் புலம்ப” என்று அர்த்தம் ஆகும். “நீங்கள் உங்கள் ஆவிக்குரிய கால்விரலில் காயம் ஏற்படுத்தி கொண்டால், மூப்பர்கள் அதை தங்கள் கால் களில் மேல் நோக்கி ஏறும்வலியாக உணருவார்கள்” என்று யாரோ ஒருவர் சொன்னார்.

சட்டம் 3: அன்பின் ஆவியோடு அவர்களிடம் நட்பாயிருங்கள் (13:24அ)

இறுதியாக, எழுத்தாளர் சொன்னார், “உங்களை நடத்துகிறவர்களையும், பரிசுத்தவான்கள் யாவரையும் வாழ்த்துங்கள்” (வசனம் 24அ). அநேக எழுத்தாளர்களும் இந்தப்புதம் புத்தகத்தை எழுதியவர் சபைக்குள்ளாகவே இருந்த ஒரு சிறிய குழுவினருக்கு எழுதி அவர்கள் மூப்பர்களோடும் சபையிலுள்ள மற்ற மக்களோடும் மறுபடியும் நட்புறவு கொள்ளும்படி சூறப்பட்டதாக குறிப்பிடுகிறது என்று நம்புகின்றனர். “வாழ்த்துங்கள்” எனும் பதம் ஏதோ ஹலோ சொல்லுவதுபோல மேலோட்டமான வார்த்தையைக் காட்டிலும் மேலானது. இந்தப் பகுதியில் அது ஒரு நெருங்கிண உறவுமுறையை ஏற்படுத்தும் ஆவிக்குரிய பந்தத்தை நிலை நிறுத்திக்காட்டுகிறது. இந்த வகையான பந்தம் உள்ளார் சபையின் அங்கத்தினர் ஒவ்வொருவருடனும் நமக்குத் தேவை. இந்த பந்தம் நமக்கு விசேஷமாக மூப்பர்களிடம் ஏற்படுத்தப்பட வேண்டும். நாம் ஆடுகள், அவர்கள் நம்முடைய ஆவிக்குரிய மேய்ப்பர்கள் என்பதை நினைவில் கொள்ளுங்கள். மேய்ப்பர்கள் ஆடுகளை அறிந்திருக்க வேண்டும், ஆடுகள் தங்கள் மேய்ப்பர்களை அறிந்திருக்க வேண்டும். நாம் நமது தலைவர்களிடம் அன்பின் ஆவியோடு நட்புறவு கொண்டிருக்க வேண்டும்.

முடிவுரை

வருகின்ற நாட்களில், புதுதாய் பொறுப்பேற்றுள்ள நம்முடைய மூப்பர்கள் பணியாற்றும்போது, பின்பற்றுகிறவர்களுக்கு கொடுக்கப்பட்ட இந்த மூன்று சட்டங்களையும் மறந்து விட வேண்டாம்:

- அவர்களை பாராட்டும் தன்மையுடன் நினைத்துக் கொள்ளுங்கள்.
- கீழ்ப்படிந்து அடங்குகிற தன்மையோடு மரியாதை கொள்ளுங்கள்.
- அன்பின் தன்மையோடு நட்புறவு கொண்டாடுங்கள்.

(அராதனையின் இந்தப் பகுதியை ஜெபத்துடன் முடியுங்கள்.)

குறிப்புகள்

¹W. E. Vine, Merrill F. Unger, and William White, Jr., *Vine's Complete Expository Dictionary of Old and New Testament Words* (Nashville: Thomas Nelson Publishers, 1985), 59-60.

²“குருடர்களுக்கு” “குருடர்” வழிகாட்டுகிற சூழ்நிலையை உருவாக்க நாம் விரும்புவதில்லை

(காண்க மத்தீய 15:14). ³தீது 1ல் மூப்பர்களை “உக்கிராணக்காரர்களென” (வசனம் 7) பவுல் குறிப்பிட்டார். உக்கிராணக்காரர்கள் தங்களுடைய உக்கிராணத்துவத்துக்கு கணக்கு ஒப்புவிக்க வேண்டும் (காண்க லூக்கா 16:2). 1 கொரிந்தியர் 4ல் பவுல் உக்கிராணக்காரன் உண்ணமயுள்ளவரென்று காணப்பட வேண்டும் என்று குறிப்பிட்டார் (வசனம் 2). ⁴Vine, 667.